

Училишната комисија за запишување на ученици во I (прва) година во учебната 2025/2026 година во СУГС Гимназија “Јосип Броз Тито,- Скопје, врз основа на точка 5 од Конкурсот за запишување на ученици во јавните средни училишта за учебната 2025/2026 година во Република Северна Македонија објавен од Министерство за образование и наука, точка 2 став 1 алинеја 2 од одлуката за формирање на училишна комисија (бр.04-210/1 од 07.04.2025 година), а во врска со одлуката за објавување интерен конкурс за запишување на ученици во прва година во јунскиот уписан рок (прво пријавување) во учебната 2025/2026 година во Средно училиште на Град Скопје Гимназија “Јосип Броз Тито,- Скопје (бр.04-210/2 од 07.04.2025 година) објавува:

## **И Н Т Е Р Е Н   О Г Л А С**

### **ЗА ЗАПИШУВАЊЕ НА УЧЕНИЦИ ВО ПРВА ГОДИНА ГИМНАЗИСКО ОБРАЗОВАНИЕ ЗА УЧЕБНАТА 2025/2026 година**

#### **БРОЈ НА УЧЕНИЦИ И ПАРАЛЕЛКИ**

**1. Во I прва година во учебната 2025/2026 година ќе се запишат:**  
вкупно - **408 ученици во 12 паралелки од кои:**

**-10 (десет) паралелки ( 340 ученика) на македонски наставен јазик** според наставните планови и програми за гимназиско образование.

**-2 (две) паралелки ( 68 ученици) на турски наставен јазик –** според наставните планови и програми за гимназиско образование.

МАКЕДОНСКИ јазик	340 ученици	10 паралелки	4год траење	минимум 60 поени
ТУРСКИ јазик	68 ученици	2 паралелки	4год траење	минимум 60 поени

Во рамките на **10 – те паралелки гимназиско образование** во една паралелка ќе бидат запишани максимум 34 ученици, во која германски јазик ќе се изучува со **6 (шест) часа неделен фонд.**

При пријавувањето за гимназиско образование, потребно е учениците во пријавата да изберат подрачје со комбинации за кои се определуваат во текот на образованието:

#### **Подрачја со комбинации предвидени за избор се:**

- Природно-математичко подрачје (комбинација А)
- Природно-математичко подрачје (комбинација Б)
- Општествено- хуманистичко подрачје (комбинација А)

- Општествено- хуманистичко подрачје (комбинација Б)
- Јазично-уметничко подрачје (комбинација А)
- Јазично- уметничко подрачје (комбинација Б)

Примените ученици ќе бидат распоредени во паралелки кои ќе се формираат врз основа на покажаниот интерес за подрачје и комбинација, а водејќи сметка за законското ограничување за број на ученици во паралелка (минимален и максимален број ученици во паралелка).

## 2. УСЛОВИ ЗА ЗАПИШУВАЊЕ НА УЧЕНИЦИТЕ

Запишувањето на учениците во СУГС Гимназија “Јосип Броз Тито,, - Скопје учебната **2025/2026** година ќе се врши под услови и на начин утврдени со Законот за средното образование и Конкурсот за запишување на ученици во јавните средни училишта во учебната **2025/2026** год, и овој интерен оглас.

### Услови за запишување на учениците се:

- да имаат завршено основно образование;
- да не се постари од 17 години;
- да се определат за план и програма за еден од горенаведените видови образование;
- да ги исполнуваат критериумите утврдени со овој Конкурс.

Бесплатен превоз или сместување на учениците кои ќе се запишат во прва година нема да биде обезбеден ако избраниот вид на образование (сектор или квалификација) го има во општината, односно регионот каде што тие живеат.

## 3.ПОТРЕБНИ ДОКУМЕНТИ ЗА ЗАПИШУВАЊЕ:

По успешното електронско пријавување, учениците при пријавувањето во избраното средно училиште ја доставуваат следната документација:

- **пријава за запишување** (пријавата учениците можат да ја генерираат со печатење на електронската пријава преку системот за е-услуги);
- **оригинални свидетелства од VI до IX** одделение;
- дипломи, (доколку имаат) од освоени (I, II и III) места од меѓународни и државни натпревари од мајчин јазик, странски јазик, природни науки, математика, хемија, физика, биологија и географија и наставни предмети што се од значење за секторот, насоката, односно изборното подрачје;
- **извод од матичната книга на родените** (без оглед на датумот на издавањето).

## 4. КОНКУРСНИ РОКОВИ

Пријавувањето на учениците ќе се врши преку електронско аплицирање, преку линк до порталот за електронски услуги на Министерството за образование и наука <https://e-uslugi.mon.gov.mk> со посебна најава за средношколци преку сопствените кориснички сметки на Schools.mk.

Пријавувањето на учениците ќе се врши во:

▪ **ЈУНСКИ УПИСЕН РОК со две пријавувања:**

\* **Првото електронско пријавување** на учениците ќе се врши од **00:00 часот на 14 јуни до 23:59 часот на 17 јуни 2025 година.**

- Доставувањето на потребната документација до училиштата е на **18 јуни 2025 година од 08.00 часот до 19.00 часот и 19 јуни 2025 година од 08.00 часот до 17.00 часот.**

- Конечната ранг листа со резултатите од запишувањето и слободните места, секое училиште ја објавува на 20 јуни 2025 година, најдоцна до 12.00 часот, на јавно место во училиштето и/или на училишната интернет страница.

- Квалификациско тестирање ќе се организира во училиштата за средно образование на 23 јуни 2025 година, а конечните ранг листи со резултатите ќе се објават на 23 јуни 2025 година, на јавно место во училиштето и/или на училишната интернет страница.

\* **Второто електронско пријавување** на учениците ќе се врши на **30 јуни 2025 година од 00:00 часот до 23:59 часот.**

- Доставувањето на потребната документација до училиштата е на **01 јули 2025 година од 10.00 до 19.00 часот.**

- Конечната ранг листа со резултатите од запишувањето и слободните места, секое училиште ја објавува на 02 јули 2025 година, најдоцна до 12.00 часот, на јавно место во училиштето и/или на училишната интернет страница.

- Квалификациско тестирање ќе се организира во училиштата за средно образование на 4 јули 2025 година, а конечните ранг листи со резултатите ќе се објават на 4 јули 2025 година, на јавно место во училиштето.

▪ **АВГУСТОВСКИ УПИСЕН РОК:**

-Учениците кои се упатени на поправни испити, испит на година, испити за побрзо напредување, може да се запишат во училиштата во кои има слободни места и ги исполнуваат условите пропишани во Конкурсот, после јунскиот уписен рок со две пријавувања.

- Пријавување на учениците ќе се врши на 21 август 2025 година од 00.00 часот до 15.00 часот електронски.

- Доставувањето на потребната документација до училиштата е на 21 август 2025 година од 08.00 часот до 17.00 часот.

- Конечната ранг листа со резултатите од запишувањето, секое училиште ја објавува на 22 август 2025 година, најдоцна до 10.00 часот.

По објавување на конечната ранг листа со резултатите од запишувањето, учениците кои не се запишани во училиштето, задолжително ја подигнуваат

целокупната доставена документација поднесена во училиштето во рок од 24 часа, а училиштата имаат обврска да ја вратат целокупната документација на учениците во рок од 24 часа.

## 5. КРИТЕРИУМИ ЗА ИЗБОР

### Критериуми за избор на учениците се:

- среден успех на ученикот од VI до IX одделение;
- среден успех на ученикот постигнат по четири предмети (мајчин јазик, странски јазик и два предмети што се од значење за структурата);
- дипломи од освоени (I, II и III) места од меѓународни и државни натпревари од мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата односно изборното подрачје. (Се признаваат само дипломите од акредитирани здруженија од Министерство за образование и наука);
- средна вредност од поени добиени за поведение

Наставни предмети од основното образование кои се предвидени во критериумите за рангирање на успехот на учениците за гимназиско образование се:

Гимназиско образование	Наставни предмети кои се задолжителни	Наставни предмети кои се од значење за структурата, односно изборното подрачје
Природно-математичко подрачје (комбинација А)	Мајчин јазик и англиски јазик	математика, физика
Природно-математичко подрачје (комбинација Б)	Мајчин јазик и англиски јазик	математика, биологија
Општествено-хуманистичко подрачје (комбинација А)	Мајчин јазик и англиски јазик	математика, историја
Општествено-хуманистичко подрачје (комбинација Б)	Мајчин јазик и англиски јазик	математика, историја
Јазично-уметничко подрачје (комбинација А)	Мајчин јазик и англиски јазик	математика, историја
Јазично-уметничко подрачје (комбинација Б)	Мајчин јазик и англиски јазик	математика, историја

Доколку се пријават поголем број ученици од предвидените во овој конкурс, а кои ги исполнуваат предвидените услови, се организира квалификациско

тестирање. Тестирањето се однесува за сите ученици кои имаат ист број поени и се под и над последниот реден број предвиден за прием согласно конкурсот.

Квалификациското тестирање ќе се реализира по наставен материјал од осмо и деветто одделение по наставните предмети македонски јазик и математика.

За примените ученици кои ќе одберат да изучуваат германски јазик со 6 часа неделен фонд во училиштето, доколку нивниот број е поголем од 34, ќе се организира квалификациско теститање по германски јазик.

За средниот успех од VI до IX одделение ученикот може да добие најмногу 50 поени (општиот успех од шесто, седмо, осмо и деветто одделение се собира, се дели на четири и истиот број се множи со коефициент 10).

За средниот успех постигнат од четирите предложени наставни предмети (два наставни предмети задолжително за сите видови образование и два предмети што се значајни за секторот), ученикот може да добие најмногу 20 поени (5 поени за секој предмет).

За освоено место од меѓународни и државни натпревари ученикот може да добие:

- од меѓународни натпревари за освоена прва награда (златен медал) 5 поени, втора награда (сребрен медал) 4 поени и трета награда (бронзен медал) 3 поени,
- од државни акредитирани натпревари за I место - 3 поени, за II место - 2 поени и за III место-1 поен.

За средна вредност од поените за поведење од VI до IX одделение ученикот може да добие најмногу 5 поени. (Примерно поведење се вреднува со 5 поени, добро поведење се вреднува со 3 поени и незадоволително поведење се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).

Учениците кои конкурираат за паралелката во која се изучува германски јазик со 6 часа неделен фонд потребно е да го изучувале германскиот јазик во основно образование најмалку 4 години.

**Ученикот по сите критериуми утврдени со овој конкурс може да добие најмногу 80 поени.**

Утврдениот број минимум поени за првиот уписан рок, прво пријавување, се составен дел на овој Конкурс.

За учениците кои завршиле деветто одделение во Република Северна Македонија, а едно, две или три одделенија (VI, VII или VIII одделение) завршиле во странство, за тие одделенија се зема успехот од деветто одделение и важат истите критериуми за избор на ученици дадени погоре.

Претседател на Училишна комисија  
Силвана Кржовска